

**सामाजिक वनीकरण-वनीकरणाद्वारे सागरी  
किनारपट्टीचे संरक्षण- सन २०१०-११ करीता  
अनुदान वितरणास मंजूरी.**

**महाराष्ट्र शासन  
ग्राम विकास व जलसंधारण विभाग  
शासन निर्णय क्रमांक : एसएलएफ-२०१०/प्र.क्र.३८/जल-१२,  
मंत्रालय, मुंबई-४०० ०३२  
दिनांक : २६ ऑगस्ट, २०१०**

**संदर्भ :-**

- १) शासन निर्णय, ग्राम विकास व जलसंधारण विभाग, क्रमांक एसएलएफ-१०९६/प्र.क्र.८४/जल-११, दि. ३० ऑगस्ट, १९९६
- २) शासन निर्णय, ग्राम विकास व जलसंधारण विभाग, क्रमांक एसएलएफ-२००८/प्र.क्र.३९/जल-१२, दि. १० एप्रिल, २००८
- ३) शासन निर्णय ग्राम विकास व जलसंधारण विभाग, क्रमांक एसएलएफ-२००९/प्र.क्र.३४/जल-१२, दि. २८ एप्रिल, २००९
- ४) शासन निर्णय ग्राम विकास व जलसंधारण विभाग, क्रमांक एसएलएफ-२०१०/प्र.क्र.३८/जल-१२, दि. १६ एप्रिल, २०१०
- ५) शासन परिपत्रक वित्त विभाग क्र. अंदाज २०१०/प्र.क्र.७१/ २०१० /अर्थसंकल्प -३, दि. १८ मे २०१०
- ६) शासन निर्णय, ग्राम विकास व जलसंधारण विभाग, क्र.असक-२०१०/प्र.क्र.४३/जल-११, दि. २४ मे, २०१०

**प्रस्तावना :**

महाराष्ट्र राज्याला ७२० कि.मी. लांबीचा समुद्र किनारा लाभलेला असून समुद्र किना-याजवळ वालुकामय क्षेत्राचे एक आगळे सौंदर्य व पर्यटनाच्या दृष्टीने महत्त्व आहे. दरवर्षी पावसाळ्यात समुद्राच्या पाण्याच्या लाटांमुळे किंवा भरतीच्या वेळी येत असलेल्या उधाणामुळे या वालुकामय क्षेत्राची ब-याच मोठ्या प्रमाणावर धुप होते व वाळू वाहून जाते. समुद्र किना-यावरील वालुकामय पट्टीचे धूपीपासून संरक्षण व्हावे म्हणून त्या क्षेत्रामध्ये वृक्ष लागवड करणे जरीचे आहे. समुद्र किनारी आतापर्यंत केलेल्या रोपवनांचे अनुभव लक्षात घेऊन सुरुच्या झाडांची लागवड केल्यास वालुकामय जमिन धरून ठेवण्याच्या त्याच्या क्षमतेमुळे जमिनीची धूप थांबण्यास मदत झाल्याचे दिसून आले आहे व किनापट्टीवरील गावांचे मोठ्या प्रमाणावर संरक्षण झाले आहे.

**वनीकरणाद्वारे सागरी किनारपट्टीचे संरक्षण** ही योजना राज्यात १९९६-९७ पासून राबविण्यात येत आहे. सदर योजना सन २०१०-११ या आर्थिक वर्षात पुढे चालू ठेवण्यासाठी व एप्रिल ते मे, २०१० या पहिल्या २ महिन्यांच्या खर्चाकरिता रु. ४.१७ लाख इतके अनुदान संदर्भाधिन दि. १६ एप्रिल, २०१० च्या शासन निर्णयान्वये मान्यता दिली आहे.

आता, माहे जून, २०१० ते सप्टेंबर, २०१० या चार महिन्यांच्या खर्चाकरिता रु. ८.३३ लाख इतक्या अनुदान वितरणाची बाब शासनाच्या विचाराधीन होती.

**शासन निर्णय :**

सदर शासन निर्णयान्वये **"वनीकरणाद्वारे सागरी किनारपट्टीचे संरक्षण"** या योजनेसाठी सन २०१०-११ या आर्थिक वर्षातील माहे जून, २०१० ते सप्टेंबर, २०१० या ४ महिन्यांकरिता रु. ८.३३ लाख (रुपये आठ लाख तेहतीस हजार फक्त) इतके अनुदान मंजूर व वितरीत करण्यास मान्यता देण्यात येत आहे.

२. याकरिता शासनाकडून वितरित झालेल्या निधीच्या मर्यादेत व मासिक निधी विवरणपत्रानुसार ज्या दरमहा खर्च रकमा दर्शविल्या आहेत त्यामर्यादेत अर्थसंकल्प वितरण प्रणालीवर खर्च करण्यात येईल. या अटीच्या अधिन राहून सदर योजनेसाठी

सन २०१०-११ या आर्थिक वर्षात प्रशासकीय व वित्तीय मान्यता देण्यात येत आहे. सदरहू कार्यक्रमाची अंमलबजावणी प्रचलित अटी व शर्तीच्या अधिन राहून करण्यात यावी.

३. सदर निधीसाठी नियंत्रक अधिकारी हे संचालक, सामाजिक वनीकरण, महाराष्ट्र राज्य, पुणे हे राहतील. सदरहू निधीपेक्षा जास्त खर्च होणार नाही याची नियंत्रक अधिकारी यांनी दक्षता घ्यावी. उपरोक्त निधीचे जिल्हानिहाय वाटप करण्यास संचालक, सामाजिक वनीकरण यांना प्राधिकृत करण्यात येत आहे. जिल्हानिहाय तरतुद वितरणाची माहिती शासनास पाठविण्यात यावी. राबविण्यात आलेल्या कार्यक्रमाचा व झालेल्या खर्चाचा तपशील शासनास सादर करावा.


४. सदर योजने अंतर्गत होणारा खर्च खाली नमूद केलेल्या लेखाशिर्षाखाली सन २०१०-११ च्या मंजूर अर्थसंकल्पीत निधीतून खर्ची टाकण्यात यावा.

**मागणी क्र.एल-३, २४०६ वनीकरण व वन्यजीवन पंचवार्षिक योजनांतर्गत योजना- राज्य योजनांतर्गत योजना- (०४)(०५) वनीकरणाद्वारे सागरी किनारपट्टीचे संरक्षण (२४०६ २३१२)-योजनांतर्गत - दत्तमत**

६. शासन परिपत्रक, वित्त विभाग, क्र.अंदाज -२०१० /प्र.क्र. ७१/ २०१० /अर्थसंकल्प-३, दिनांक १८ मे, २०१० अन्वये दिलेल्या अधिकारानुसार आणि प्रशासकिय विभागांना प्रदान करण्यात आलेल्या शक्तिनुसार सदर शासन निर्णय निर्गमित करण्यात येत आहे.

७. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक सांकेतांक **२०१००८२६१४३७१२००१** असा आहे.

महाराष्ट्राचे राज्यपाल यांच्या आदेशानुसार व नावाने,



( श्या. र. चौर )

अवर सचिव, महाराष्ट्र शासन

प्रति,

संचालक, सामाजिक वनीकरण संचालनालय, महाराष्ट्र राज्य, पुणे.

सर्व सहसंचालक , सामाजिक वनीकरण वृत्त, कोकण ठाणे, पुणे, नाशिक, औरंगाबाद, अमरावती, नागपूर .

उपसंचालक, सामाजिक वनीकरण विभाग, ठाणे, रायगड, रत्नागिरी, व सिंधुदुर्ग.

महासंचालक, माहिती व जनसंपर्क संचालनालय, मुंबई

महालेखापाल, (लेखापरिक्षा/लेखा व अनुज्ञेयता), महाराष्ट्र १ व २ , मुंबई व नागपूर,

जिल्हा कोषागार अधिकारी, ठाणे, रायगड, रत्नागिरी, सिंधुदुर्ग.

कार्यासन अधिकारी, व्यय-१५, अर्थसंकल्प ३ व ४, वित्त विभाग, मंत्रालय, मुंबई-३२

कार्यासन अधिकारी, कार्यासन क्र.१४३२, नियोजन विभाग, मंत्रालय, मुंबई-३२

सहसचिव/उप सचिव/अवर सचिव/कार्यासन अधिकारी (सर्व) , ग्रा.वि.व ज.सं.वि., मंत्रालय, मुंबई-३२

निवडनस्ती/जल-१२.